




4620CH09



بازار میں سیر کو نکلی جا گئی

جا گئیں اپنے گاؤں کے میلے میں جانے کی امید لگائے بیٹھی تھی، اسیل کے چمکدار برتن، رنگیں پلاسٹک کی بالٹیاں، شوخ رنگ کے چھاپے والے بچوں دار کپڑے، چابی سے چلنے والے کھلوٹے اسے بے حد پسند تھے۔ ان چیزوں کو فروخت کرنے والے دکان دار بسوں اور ٹرکوں پر آتے تھے اور رات کو اپنا سامان سمیٹ کر واپس چلے جاتے تھے۔ جا گئی کو تجھب ہوتا تھا کہ یہ لوگ ہمیشہ اس طرح کیوں گھومتے رہتے ہیں۔ اس کی ماں نے بتایا کہ وہ لوگ تاجر تھے۔ وہ چیزوں کو ان مقامات سے خریدتے تھے جہاں وہ بنتی تھیں اور پھر ان کو میلے میں لا کر فروخت کر دیتے تھے۔

تجارت اور تاجروں کے بارے میں معلومات

باب 8 میں تم نے کالے پالش والے برتوں کا مطالعہ کیا ہے۔ یہ خوبصورت برتن خصوصاً ان کی کٹوریاں اور تھالیاں اس برصغیر کے مختلف جائے آثار قدیمہ سے دستیاب ہوئے ہیں۔ سوال یہ اٹھتا ہے کہ یہ برتن وہاں کیسے پہنچے ہوں گے؟ ایسا خیال کیا جاتا ہے کہ جہاں یہ بنائے جاتے تھے وہاں سے انھیں لے جا کر تاجر الگ الگ مقامات پر فروخت کر دیا کرتے تھے۔

جنوبی ہندوستان سونا، مصالحے، خصوصاً کالی مرچ اور قیمتی پتھروں کے لیے مشہور تھا۔ سیاہ مرچ کی رومن سلطنت میں اتنی زیادہ مانگ تھی کہ اسے کالا سونا، کہا جاتا تھا۔ تاجر ان اشیا کو سمندری جہازوں اور ٹرکوں کے راستے روم پہنچاتے تھے۔ جنوبی ہندوستان میں ایسے متعدد رومی سونے کے سکے دستیاب ہوئے ہیں۔ اس سے یہ اندازہ لگایا جاسکتا ہے کہ اس زمانہ میں روم کے ساتھ بہت اچھے تجارتی تعلقات رہے ہوں گے۔

کیا تم بتاسکتے ہو کہ وہ سکے کیسے ہندوستان پہنچے؟

تجارت سے متعلق ایک نظم

تجارت کے ثبوت ہمیں سگم شاعری میں بھی ملتے ہیں۔
مندرجہ ذیل نظم میں مشرقی ساحل پر واقع پوہار بندرگاہ پر لائے جانے والے اسباب کا بیان
ہے۔

”سمندری جہازوں پر لائے گئے تیز طرار گھوڑے
گاڑیوں پر کالی مرچ کی گٹھریاں،
ہمالیہ سے دستیاب جواہرات اور سونا،
جنوب کی پہاڑیوں سے صندل کی لکڑیاں،
جنوبی سمندر سے موتی اور
مشرقی سمندر سے موٹگے
گنگا اور کاویری کی فصلیں،
سری لنکا سے اشیائے خوردنی (Food Stuffs)،
میانمار کے بنے مٹی کے برتن اور نایاب قیمتی درآمدات۔“
نظم میں مذکور اشیا کی ایک فہرست مرتب کرو۔ کیا تم بتاسکتے ہو کہ ان اشیا کا استعمال کس لیے
کیا جاتا ہوگا؟

تاجروں نے کئی سمندری راستوں کی تلاش کی۔ ان میں سے کچھ سمندر کے کنارے
چلتے تھے۔ کچھ بحیرہ عرب اور خلیج بنگال پار کرتے تھے۔ ملاح مانسوی ہواؤں سے فائدہ اٹھا
کر اپنا سفر جلد مکمل کر لیتے تھے۔ اگر وہ افریقہ یا عرب کے مشرقی ساحل سے اس برصغیر
کے مغربی ساحل پر پہنچا چاہتے تھے تو جنوب مشرقی مانسوں کے ہمراہ چلنے پسند کرتے تھے۔
ایسے طویل سفر کے لیے مضبوط جہاز بنائے جاتے تھے۔

ساحلوں پر واقع نئی حکومتیں

اس برصغیر کے جنوبی حصے میں ایک وسیع سمندری علاقہ ہے۔ اس میں بہت سے پہاڑ،
پہاڑ اور دریائی وادیاں ہیں۔ دریاؤں کے میدانی علاقوں میں کاویری کا علاقہ سب سے
زیادہ زرخیز ہے۔ میدانی علاقوں اور ساحلی علاقوں کے سردار اور بادشاہ رفتہ کافی دولت
مند اور طاقتور ہو گئے۔ سگم نظموں میں مویندار کا تذکرہ ہے۔ یہ ایک تتمیل لفظ ہے جس
کے معنی ہیں، تین سردار۔ اس کا استعمال تین حکمران خاندانوں کے سربراہوں کے لیے کیا

گیا ہے۔ یہ تھے چولا، تیرا اور پانڈے (نقشہ 7 صفحہ 101) جو تقریباً 2300 سال قبل جنوبی ہند میں کافی طاقتور مانے جاتے تھے۔

ان تینوں سربراہوں کے اپنے دو دو مرکز اقتدار تھے، ان میں سے ایک ساحلی علاقے میں اور دوسرا اندرولی ہے میں تھا۔ اس طرح چھ مرکز میں سے دو بہت اہم تھے۔ ایک چولوں کی بندرگاہ پوہاریا کا ویری ٹشم، دوسرا پانڈیوں کی راجدھانی مدوری (Madurai)۔ یہ سربراہ لوگوں سے مقررہ ٹکیں کے بجائے تھائے کا مطالبہ کرتے تھے۔ کبھی کبھی یہ فوجی مہم پر بھی نکل جاتے تھے اور آس پاس کے علاقوں سے ٹکیں کی وصولیابی کرتے تھے۔ اس میں سے کچھ رقم وہ خود ہی رکھ لیتے تھے اور باقی اپنے حامیوں، عزیز واقارب سپاہیوں اور شعرا میں تقسیم کر دیا کرتے تھے۔ متعدد سنگم شعراء نے ان سربراہوں کی شان میں قصیدے لکھے ہیں جو انھیں قیمتی جواہرات، سونا، گھوڑے، ہاتھی، رتح اور خوبصورت لباس پیش کیا کرتے تھے۔

اس کے تقریباً 200 سال کے بعد مغربی ہندوستان (نقشہ 7 صفحہ 101) میں سات واہن نامی شاہی خاندان کا دبدبہ بڑھ گیا۔ سات واہنوں کا سب سے اہم بادشاہ گوتی پر شری ست کرنی تھا۔ اس کے بارے میں ہمیں اس کی ماں گوتی بالاشری کے ایک کتبے سے معلوم ہوتا ہے۔ وہ اور باقی تمام سات واہنی حکمران دکشناپتھ کے مالک کہے جاتے تھے۔ دکشناپتھ کے لفظی معنی ہیں دکن (جنوب) کی طرف جانے والا راستہ۔ پورے دنی علاقے کے لیے بھی یہی نام مروج تھا۔ شری ست کرنی نے مشرقی، مغربی اور جنوبی ساحلوں پر اپنی فوجیں روانہ کیں۔

کیا تم بتاسکتے ہو کہ شری ست کرنی ساحلوں پر قبضہ کیوں کرنا چاہتا تھا؟

سلک روٹ کی کہانی

قیمتی، چمکیلے رنگ اور چکنی و ملائم بناوٹ کی وجہ سے ریشمی کپڑے زیادہ تر سماج میں پیش قیمت سمجھے جاتے ہیں۔ ریشمی کپڑے تیار کرنا ایک پیچیدہ عمل ہے۔ ریشم کے کیڑے سے کچا ریشم نکال کر اس سے دھاگوں کی کتابی ہوتی ہے اور پھر اس کا کپڑا بنا جاتا ہے۔ ریشم بنانے کی تکنیک سب سے پہلے تقریباً 7000 سال قبل چین میں ایجاد ہوئی۔ انھوں نے اس تکنیک کو ہزاروں سال تک باقی دنیا سے پوشیدہ رکھا تھا۔ لیکن چین سے پیدل، گھوڑوں یا اونٹوں پر کچھ لوگ دور دراز کے علاقوں میں جاتے تھے اور اپنے ساتھ ریشمی

کپڑے بھی لے جاتے تھے جس راستے سے یہ لوگ سفر کرتے تھے سلک روٹ (ریشم کا راستہ) کے نام سے مشہور ہو گیا۔

اکثر و بیشتر چین کے حکمران ایران اور مغربی ایشیا کے حکمرانوں کو تختے کے طور پر ریشم کپڑے بھیجا کرتے تھے۔ یہاں سے ریشم کے بارے میں معلومات مغرب کی جانب مزید پھیل گئی۔ تقریباً 2000 سال قبل روم کے حکمرانوں اور امراء کے درمیان ریشمی کپڑے پہننا ایک فیشن بن گیا۔ یہ بہت زیادہ قیمتی ہوتا تھا کیونکہ چین سے اس کو لانے میں خطرناک پہاڑی راستے اور گیتنانی علاقوں سے گزر کر آنا پڑتا تھا۔ صرف یہی نہیں راستے کے اطراف رہنے والے لوگ تاجریوں سے سفر کا ٹیکس بھی مانگتے تھے۔

نقشہ 6 صفحہ (72-73) کو دیکھو۔ اس میں سلک روٹ اور اس کی شاخوں کو دکھایا گیا ہے۔ کچھ حکمران اس کے بڑے بڑے حصوں پر اپنا قبضہ بنائے رکھنا چاہتے تھے کیونکہ اس راستے پر سفر کر رہے تاجریوں سے انھیں ٹیکس اور تھائف کے ذریعہ فائدہ حاصل ہوتا تھا۔ اس کے عوض یہ حکمران ان تاجریوں کو اپنی ریاست سے گزرتے وقت لیروں کے حملوں سے محفوظ رکھتے تھے۔

سلک روٹ پر کنٹرول رکھنے والے حکمرانوں میں سب سے مشہور گشان تھے۔ تقریباً 2000 سال قبل وسط ایشیا اور شمال مغربی ہندوستان پر ان کی حکومت تھی۔ پیشاور اور مقہرا ان کے اقتدار کے دو خاص مرکز تھے۔ تکشلا بھی ان کی ہی سلطنت کا ایک حصہ تھا۔ ان کے عہد حکومت میں ہی سلک روٹ کی ایک شاخ وسط ایشیا سے گزر کر دریائے سندھ کے دہانے کی بندرگاہ تک جاتی تھی۔ پھر یہاں سے جہازوں کے ذریعہ ریشم مغرب کی جانب رومن سلطنت تک پہنچتا تھا۔ اس برصغیر میں سب سے پہلے سونے کے سلے جاری کرنے والے حکمرانوں میں کشان تھے۔ سلک روٹ پر سفر کرنے والے تاجریوں کا استعمال کیا کرتے تھے۔

سلک روٹ پر گاڑیوں کا استعمال کیوں دشوار ہوتا ہوگا؟
چین سے سمندر کے راستے بھی ریشم برآمد ہوتا تھا۔ نقشہ 6 (صفحہ 72-73) میں اسے تلاش کرو۔ سمندر کے راستے ریشم سمجھنے میں کیا کیا آسانیاں اور کیا کیا مشکلات پیش آتی ہوں گی؟

بدھ مذہب کی تبلیغ و اشاعت



سما پنچی کے استوپ کی ایک تصویر۔

یہاں اس درخت اور اس کے نیچے کے خالی مقام کو دیکھو۔ مجسمہ سازوں نے یہ بتانے کے لیے کھدائی کر کے یہ مجسمہ بنایا ہے کہ بدھ کو اسی درخت کے نیچے بیٹھ کر دھیان کرتے ہوئے علم حاصل ہوا۔

کشانوں کا سب سے مشہور راجہ کنشک تھا۔ اس نے تقریباً 1900 سال قبل حکومت کی تھی۔ اس نے ایک بودھ مجلس کا انعقاد کیا تھا جس میں جمع ہو کر دانشور اہم موضوعات پر گفت و شنید کیا کرتے تھے۔ بدھ کی سوانح حیات ”بدھ چرت“ کے تخلیق کار اشوگھوش کنشک کے دربار میں رہتے تھے۔ اشوگھوش اور دیگر بدھ دانشوروں نے اب سنسکرت میں لکھنا شروع کر دیا تھا۔

اس وقت بدھ مذہب کے ایک نئے فرقے، ”مہایان“ کا فروغ ہوا۔ اس کی دو اہم خصوصیات تھیں۔ پہلے مجسموں میں بدھ کی موجودگی مغضض چند اشاروں کے ذریعہ ہی دکھائی جاتی تھی مثلاً ان کے روشن خیالی کے حصول کو پیپل کے درخت کے مجسمے کے ذریعہ دکھایا جاتا تھا۔ لیکن اب بدھ کے مجسمے بنائے جانے لگے۔ ان میں سے زیادہ تر مठرا میں اور کچھ تکشلا میں بنائے جانے لگے۔

دوسری تبدیلی بودھستوا کے عقیدے کو لے کر آئی۔ بودھستوا اسے کہتے ہیں جو علم حاصل کرنے کے بعد مکمل تہائی میں رہ کر دھیان کر سکتے تھے۔ لیکن ایسا کرنے کے بجائے انہوں نے لوگوں کو تعلیم دینے اور مدد کرنے کے لیے دنیاوی طور طریقوں کے مطابق زندگی بسر کرنا مناسب سمجھا۔ رفتہ رفتہ بودھستوا کی عبادت کافی مقبول ہو گئی اور تمام وسط ایشیا، چین، بعد میں کوریا نیز جاپان میں بھی پھیل گئی۔

بدھ مذہب کی تبلیغ و اشاعت مغربی اور جنوبی ہند میں بھی ہوئی۔ جہاں بدھ را ہوں کے رہنے کے لیے پہاڑوں میں درجنوں غار کھودے گئے۔

ان میں سے کچھ غار تو راجہ اور رانیوں کے حکم پر بنائے گئے تھے اور کچھ تاجروں اور کسانوں، کاشت کاروں کے ذریعہ۔ ان میں سے زیادہ تر غار مغربی گھاٹ کے دروں کے نزدیک بنائے گئے تھے۔ دُکن کے شہروں اور ساحلوں کے خوش حال



بندرگا ہوں اور انھیں جوڑ نے والی سڑکیں کبھی انھیں دروں سے ہو کر گزرتی تھیں۔ ایسا محسوس ہوتا ہے کہ سفر کرنے والے تاجر ان غاروں والے مٹھوں میں آرام کی غرض سے قیام کرتے تھے۔

بدھ مذہب جنوب مشرق کی جانب سری لنکا، میانمار، تھائی لینڈ اور انڈونیشیا سمیت جنوب مشرقی ایشیا کے مختلف حصوں میں بھی پھیلا۔ تھیرادو (Theravado) نامی بدھ مذہب کی ابتدائی شکل ان علاقوں میں کہیں زیادہ مروج تھی۔

صفحہ 99 کو ایک بار پھر سے پڑھو کیا تم بتا سکتے ہو کہ بدھ مذہب کی اشاعت ان علاقوں میں کس طرح ہوئی۔

بانیں: متھر ایں بنی بدھ کی ایک شیپہہ
دانیں: بتکشلا میں تعمیر بدھ کی شیپہہ کی تصویر۔

ان تصاویر کو دیکھ کر بتاؤ کہ ان کے درمیان کیا یکسانیت اور کیا فرق ہے۔

زائرین کی جستجو

تاجر قافلوں اور جہازوں میں دور دراز کے سفر کیا کرتے تھے۔ بہت سے زائرین بھی ان کے ہمراہ سفر پر نکل پڑتے تھے۔

اسی طرح ہندوستان کے سفر پر آئے چینی بودھ زائر فاشیان (Fa-Xian) کافی مشہور ہے۔ وہ یہاں تقریباً 1600 سال قبل آیا، شوین تسانگ (Xuan Zang) 1400 سال قبل ہندوستان آیا اور اس کے تقریباً 50

مہاراشٹر میں کارلے کا غار

سال بعد I-Qing آیا۔ یہ بھی زائرین بدھ (باب 6) کی زندگی سے وابستہ مقامات اور مشہور مٹھوں کو دیکھنے کے لیے ہندوستان آئے تھے۔

زائرین

زائرین وہ مرد اور عورتیں ہوتی ہیں جو عبادت کی غرض سے مقدس مقامات کا سفر کیا کرتے ہیں۔

ان میں سے ہر ایک زائر نے اپنا سفر نامہ لکھا ہے۔ انہوں نے اپنے سفر کے دوران آئی مشکلات کا بھی ذکر کیا ہے۔ سفر میں کئی کئی برس لگ جاتے تھے۔ جن ملکوں اور مٹھوں

فاشیان چین کس طرح واپس گیا

فاشیان نے اپنے وطن چین واپس لوٹنے کے لیے اپنا سفر بگال سے شروع کیا۔ وہ تاجروں کے ایک جہاز پر سوار ہوا۔ مشکل سے وہ دو روز ہی چل پائے تھے کہ ایک سمندری طوفان میں پھنس گئے۔ تاجر جہاز کو ڈوبنے سے بچانے کے لیے اس میں سے اپنے ماں کو پھینک کر جہاز کو ہلاک کرنے کی کوشش کرنے لگے۔ فاشیان نے بھی اپنے سامان کو تو پھینک دیا لیکن اپنی کتابوں اور بدھ کے ان جسموں کو نہیں پھینکنا جھیل اس نے ہندوستان کے سفر کے دوران جمع کیا تھا۔ آخر کار 13 دنوں کے بعد طوفان رک گیا۔ اس نے سمندر کا بیان اس طرح کیا ہے:

”سمندر لا محدود ہے۔ سورج چاند یا تاروں کی رفتار کو دیکھے بغیر یہ معلوم کر پانا ناممکن ہے کہ مشرق کدھر ہے یا مغرب کس سمت کو ہے۔ اگر بارش اور اندر ہیرا ہو تو جہاز کو ہوا کے رخ میں لے جانے کے علاوہ کوئی اور چارہ کا نہیں ہے۔“

جاوا پہنچنے میں اسے 90 دن سے بھی زیادہ لگے۔ وہاں وہ پانچ مہینے کے لیے رکا۔ اس کے بعد دوسرے تجارتی جہاز پر سوار ہو کر وہ چین پہنچا۔

نقشہ 6 (صفحہ 80-81) فاشیان کے ذریعہ طے کیا ہوا راستہ تلاش کرو۔

تمہارے خیال میں وہ اپنی کتابیں اور مورتیاں کیوں نہیں پھینکنا چاہتا تھا؟

کو انہوں نے دیکھا ان کے بارے میں انہوں نے لکھا، اور ان کتابوں کے بارے میں بھی انہوں نے تحریر کیا جن کو وہ اپنے ساتھ لے گئے تھے۔

شوین تسانگ بری راستے سے (شمال مغرب اور وسط ایشیا ہوتے ہوئے چین واپس لوٹا) اس نے سونے چاندی اور چندن کی لکڑی کے بننے ہوئے بدھ کے مجسمے اور 600 سے بھی زیادہ مخطوطات جمع کیے۔ انھیں 20 گھوڑوں پر لادر لے گیا۔ جب وہ کشتی میں سفر کر رہا تھا تو دریائے سندھ پار کرتے وقت کشتی الٹ گئی اور اس میں 50 مخطوطات کھو گئے۔ اپنی زندگی کا باقی عرصہ اس نے باقی ماندہ مخطوطات کا سنسکرت سے چینی زبان میں ترجمہ کرنے میں لگا دیا۔

ناندہ۔ تعلیم کا ایک لاثانی مرکز

شوین تسانگ (Xuan Zang) اور دیگر زائرین نے اس وقت کی سب مشہور بدھ درس گاہ ناندہ (بہار) میں کئی برس قیام کیا اور تعلیم حاصل کی۔ اس نے ناندہ کے بارے میں اس طرح لکھا:

”جہاں کے معلم قابلیت اور ذہانت میں سب سے آگے ہیں۔ بدھ کی تعلیمات پر وہ پوری ایمانداری سے عمل کرتے ہیں۔ منہ کے قوانین کافی سخت ہیں جن کی سب کو تعیل کرنی پڑتی ہے۔ پورے دن بحث و مباحثے جاری رہتے ہیں جس میں بزرگ اور نوجوان دونوں ہی ایک دوسرے کی مدد کرتے رہتے ہیں۔ مختلف شہروں سے علماء اپنے شک و شبہات مٹانے یہاں آتے ہیں۔ نوواردوں سے پہلے تو دربان ہی مشکل سوالات پوچھتے ہیں۔ انھیں اندر جانے کی اجازت اسی وقت ملتی ہے جب وہ دربان کو صحیح جواب دے پاتے ہیں۔ دس میں سے ساتھ آٹھ لوگ صحیح جواب نہیں دے پاتے ہیں۔“

شوین تسانگ ناندہ میں کیوں پڑھنا چاہتا تھا؟ وجہ بتاؤ۔

بھکتی کی شروعات

انہی دنوں دیوی دیوتاؤں کی پرستش کا رواج بھی شروع ہو گیا تھا۔ جو کہ بعد میں ہندو مذہب کی مرکزی خصوصیت بن گئی۔ ان میں شو، وشنو اور درگا جیسے دیوی دیوتا شامل ہیں۔

ان دیوی دیوتاؤں کی پرستش بھکتی کے ذریعہ کی جاتی تھی۔ بھکتی اس وقت کافی مشہور رسم بن گئی تھی۔ کسی دیوی یا دیوتا کے تین عقیدت کو ہی بھکتی کہا جاتا ہے۔ بھکتی کا راستہ سب کے لیے کھلا تھا چاہے وہ امیر ہو یا غریب، اعلیٰ خاندان کا ہو یا پسماندہ طبقے سے تعلق رکھتا ہو عورت ہو یا مرد۔



وراہ کی شکل میں وشنو۔

ایرن مدھیہ پر دلش کا یہ شان دار مجسمہ وشنو کی وراہ حالت کا ہے۔ پران (باب 11) کے مطابق پانی میں غرق زمین کو بچانے کے لیے وشنو نے وراہ کی شکل اختیار کی تھی جہاں زمین کو ایک عورت کی شکل میں دکھایا گیا ہے۔

بھکتی کا تذکرہ ہندوؤں کی مقدس کتاب بھگوڈ گیتا میں کیا گیا ہے۔ بھگوڈ گیتا مہا بھارت (باب 11 میں دیکھو) کا ایک حصہ ہے۔ اس میں بھگوان کرشن اپنے عقیدت مند اور دوست ارجمن کو سمجھی مذاہب کو ترک کر کے اپنی پناہ میں آنے کی نصیحت دیتے ہیں۔ کیونکہ صرف کرشن ہی ارجمن کو تمام عیبوں سے پاک کر سکتے ہیں۔ پرستش کا یہ طریقہ رفتہ رفتہ ملک کے دیگر حصوں میں بھی فروغ پانے لگا۔

بھکتی کا راستہ اختیار کرنے والے لوگ بڑی قربانیاں یا نمائشی طریقے سے پرستش کرنے کے بجائے دیوی دیوتاؤں کے تین عقیدت اور انفرادی طور پر پرستش کرنے پر زور دیتے تھے۔

”بھکتی کا راستہ“، اختیار کرنے والوں کا خیال ہے کہ اگر اپنے منتخب دیوی دیوتا کی حقیقی معنوں میں پرستش کی جائے تو وہ اس شکل میں نمودار ہو کر ”درشن“، دیں گے جس میں وہ ان کو دیکھنا چاہتا ہے۔ الہذا منتخب دیوی یا دیوتا انسانی شکل میں بھی نمودار ہو سکتے ہیں یا پھر شیر، پیڑ یا دیگر کسی بھی شکل میں۔ جیسے جیسے اس خیال کو سماج کی منظوری حاصل ہوتی گئی، فنکار، دیوی دیوتاؤں کے ایک سے بڑھ کر ایک حسین مجسمے تیار کرنے لگے۔

بھکتی

بھکتی سنسکرت کے لفظ ”بھج“ سے مانوذ ہے جس کا مطلب ”تقسیم کرنا یا حصہ داری“ ہوتا ہے۔ اس کا مطلب یہ ہے کہ بھکتی بھگوان اور بھکت کے درمیان ایک نزدیکی رشتہ ہے۔ بھکتی، بھاگوت یا بھگوان کے تینیں رجحان کا نام ہے۔ بھگوت کا ایک مطلب یہ بھی ہے کہ جو سعادت اور خوش نصیبی کو بھکتوں میں تقسیم کرتا ہے یعنی بھکت یا بھاگوت اپنے دیوی دیوتا کے ”بھک“ کا حصہ دار ہوتا ہے۔

ایک بھکت (عقیدت مند) کی نظم

زیادہ تر بھکتی ادب ہمیں یہی بتاتے ہیں کہ دولت، آموزش یا اعلیٰ عہدے کے ذریعہ کبھی بھگوان سے قربت نہیں حاصل ہو سکتی۔ تقریباً 1400 سال قبل شو کے بھکت اپار (Appar) کی تمثیل میں لکھی ہوئی نظم کا ایک حصہ یہاں پیش ہے۔ اپار ایک ویلال (Vellala) تھا۔ (باب 8)

”ضائع ہور ہے اعضاء والا کوڑھی،“

برہمنوں کی نظر میں چلی ذات کا فرد،

کوڑا کر کٹ صاف کر کے اپنی روزی کمانے والا انسان

اگر یہ لوگ بھی گزگا کواپنی جھاؤں میں چھپائیں والے

شو کے داس بن جائیں تو میں ان کی پرستش کروں گا،

کیونکہ وہ میرے لیے بھگوان جیسے ہیں،“

شاعر سماجی وقار اور بھکتی میں سے کس کو زیادہ اہمیت دیتے ہیں؟

دیوی دیوتاؤں کی خاص عزت ہوتی تھی۔ لہذا مخصوص جگہوں پر ہی ان کے مجسموں کو رکھا جاتا تھا۔ ان مقامات کو ہی مندر کہتے ہیں۔ باب 11 میں تم ان مندروں کے متعلق پڑھو گے۔

بھکتی روایات میں مصوری، دست کاری اور فن تعمیر کے ذریعے سے اظہار خیال کو تحریک ملی ہے۔

ہندو

”ہندو“ لفظ، انڈیا لفظ کی مانند ہی سندھ یا انڈس سے ماخوذ ہے۔ یہ لفظ عربوں اور ایرانیوں کے ذریعہ ان لوگوں کے لیے استعمال کیا جاتا تھا جو دریائے سندھ کے مشرق میں رہتے تھے۔ یہی لفظ ان کے مذہبی عقیدے اور ثقافتی روایات کے لیے بھی استعمال ہوتا تھا۔

کہیں اور

تقرباً 2000 سال قبل مغربی ایشیا میں عیسائی مذہب کا آغاز ہوا۔ حضرت عیسیٰ مسیح کی ولادت بیت اللحم میں ہوئی جو اس وقت رومی سلطنت کا حصہ تھا۔ عیسیٰ مسیح دنیا کے مسیحی تھے انہوں نے دوسروں سے محبت کرنے اور اسی طرح دوسروں پر اعتماد کرنے کی نصیحت دی جس طرح ہر شخص دوسروں سے محبت اور اعتماد کی امید رکھتا ہے۔

بانبل میں حضرت عیسیٰ مسیح کی نصیحتوں کا تذکرہ ہے۔ ذیل میں اس کا ایک حصہ پیش کیا جا رہا ہے۔

”قابل تعریف ہیں وہ لوگ جو مذہب اور انصاف کے لیے بھوکے پیاس سے رہتے ہیں۔

ان کی تمنائیں پوری ہوں گی۔

جور حیم ہیں وہ قابل ستائش ہیں کیونکہ انھیں رحم ملے گا۔

قابل تعریف ہیں وہ جن کے دل پاک صاف ہیں۔

کیونکہ وہ خدا کا دیدار کر سکیں گے۔

قابل تعریف ہیں وہ جو امن قائم کرتے ہیں۔

وہی خدا کی اولاد کہلانیں گے۔

عیسیٰ مسیح کی تعلیمات عوام میں بہت مقبول ہوئیں اور رفتہ رفتہ وہ مغربی ایشیا، افریقہ اور یوروپ میں پھیل گئیں۔ عیسیٰ مسیح کے انتقال کے سوال کے اندر ہندوستان بر صغیر کے مغربی ساحل پر عیسائی مذہب کے اولین مبلغ مغربی ایشیا سے آئے۔

نقشہ 6 صفحہ (72-73) دیکھو اور انہوں نے جو راستہ اختیار کیا ہو گا اس کی نشان دہی کرو۔

کیرالا کے عیسائیوں کو سیریائی عیسائی کہا جاتا ہے کیونکہ غالباً وہ مغربی ایشیا سے آئے تھے۔ وہ دنیا کے سب سے قدیم عیسائیوں میں سے ہیں۔

کلیدی الفاظ

- تاجر
- موہیندار
- راستہ
- ریشم
- گشان
- مہایاں
- بدھ مت
- چیزوں واد
- بدھازم
- بودھستوا
- زارےین
- بھتی

تصور کرو

تمہارے پاس کوئی ایسا مخطوطہ ہے ایک چینی زائر اپنے ساتھ لے جانا چاہتا ہے۔ اس کے ساتھ اپنی بات چیز کو بیان کرو۔



آؤ یاد کریں

1۔ مندرجہ ذیل کے مناسب جوڑے بناؤ:

دکشاپتھ کے سوامی	بدھ چرت
مودیندار	مہایاں بدھ مذہب
اشوگھوش	سات واہن حکمراں
بودھستوا	چینی زائر
شوینتسانگ	چول، چی، پانڈیا

- 2۔ باہشاہ سلک روٹ پر اپنا بغضہ کیوں رکھنا چاہتے تھے؟
- 3۔ تجارت یا تجارتی راستوں کے بارے میں معلومات حاصل کرنے کے لیے مورخ کن کن ثبوتوں کا استعمال کرتے ہیں؟
- 4۔ بھگتی کی اہم خصوصیات کیا تھیں؟



آؤ گفتگو کریں

- 5۔ چینی زائرین ہندوستان کیوں آئے؟
- 6۔ عام لوگ بھگتی کی جانب کیوں راغب ہوئے؟ وجوہات بتائیے۔



آؤ کر کے دیکھیں

- 7۔ تم بازار سے کیا کیا اشیا خریدتے ہو؟ اس کی ایک فہرست مرتب کرو۔ بتاؤ کہ تم جس شہر یا گاؤں میں رہتے ہو وہاں ان میں سے کون کون سی اشیا تیار ہوتی ہیں اور کن اشیا کوتا جر بہر سے لائے تھے۔
- 8۔ آج ہندوستان میں بہت لوگ مقدس مقامات کی زیارت کرنے کے لیے جاتے ہیں۔ ان میں سے ایک کے بارے میں معلوم کرو اور مختصر آبیان کرو۔ (اشارہ: زیارت مقدسہ کے لیے گورنمنٹ، مرداور، پھوپھوں میں سے کون جاسکتے ہیں؟ اس میں کتنا وقت لگتا ہے؟ لوگ کس طرح سفر کرتے ہیں؟ دوران سفر وہ کیا کیا سامان لے جاتے ہیں؟ مقدس مقامات پر پہنچ کروہ کیا کرتے ہیں؟ کیا وہ واپس آتے وقت کچھ لاتے ہیں؟)

ریشم بنانے کے فن کی دریافت
(تقریباً 7000 سال قبل)

چول، چیر اور پانڈیہ
(تقریباً 2300 سال قبل)

رومی سلطنت میں ریشم کی بڑھتی
ماگ (تقریباً 2000 سال قبل)

کشان حکمران کنشک
(تقریباً 1900 سال قبل)

فاسیان کی ہندوستان آمد
(تقریباً 1600 سال قبل)

شوین تسانگ کا ہندوستان سفر،
اپار کی ٹوکری تعریف میں نظم کی
تخلیق
(تقریباً 1400 سال قبل)